

**QORTI ĊIVILI
(SEZZJONI FAMILJA)**

**ONOR.IMHALLEF
JACQUELINE PADOVANI GRIMA LL.D., LL.M. (IMLI)**

Illum, it-Tnejn 29 ta' Novembru 2021

Rik. Gur. Nru.: 232/2019/2 JPG

Kawza Nru.: 23

MD

-vs-

GD

Il-Qorti:

Rat ir-rikors ta' MD, datat 28 ta' Settembru, 2021, a fol 2 et seqq., li jaqra hekk:

- 1. Illi l-partijiet izzewgu fis-26 ta' Awissu 1999, u ghandhom tifel wiehed, MTD, li ghandu X.*
- 2. Illi l-esponenti harget mid-dar taz-zwieg u marret tghix ma' ommha, filwaqt li sal-lum il-konvenut u l-minuri ghadhom jghixu fid-dar taz-zwieg f'Y.*
- 3. Illi minhabba inkompatibilita' assoluta mal-intimata, u wkoll minhabba vjolenza verbali u psikologika estensiva, fl-ahjar interess tal-minuri, l-esponenti harget mid-dar taz-zwieg f'April 2019 u marret tghix ghand ommha.*
- 4. Illi l-esponenti tahdem bhala LSE fi skola tal-Gvern, K, filwaqt li l-konvenut huwa impjegat full-time mal-W fl-impjant tal-M. Il-kontendenti ghalhekk huma kompletament indipendenti minn xulxin finanzjarjament.*

5. *Illi l-esponenti ghamlet sforzi kbar biex tasal f'arrangament bonarju mal-konvenut ghal separazzjoni bonarja, pero' jidher li l-konvenut ghandu interess li jtawwal il-proceduri anke ghaliex huwa jinsab komdu jghix fid-dar mal-minuri.*
6. *Illi inoltre, l-konvenut mhux qed topponi ruhha ghat-talba tal-esponenti ghall-waqfien tal-komunjoni tal-akkwisti, u addirittura din it-talba qed jaghmilha huwa wkoll in linea ta' rikonvenzjoni.*
7. *Illi huwa ghalhekk car li l-konvenut mhux ser ibati pregudizzju bil-waqfien tal-komunjoni qabel is-sentenza tal-firda.*

Ghaldaqstant l-esponenti titlob bir-rispett li din il-Qorti joghgobha, fit-termini tal-art. 55(1) tal-Kodici Civili, tordna l-waqfien tal-komunjoni tal-akkwisti li tezisti bejnha u l-konvenut.

Rat li l-atti tar-rikors u d-dokumenti esebiti gew debitament notifikati skond il-liġi;

Rat ir-risposta tal-intimat datata 12 t'Ottubru, 2021 li taqra hekk:

1. Filwaqt li jichad l-allegazzjonijiet ivvantati mir-rikorrenti mhuwiex jopponi l-waqfien tal-komunjoni tal-akkwisti ai termini tal-Artiku 55(1) tal-Kodici

Rat l-atti u d-dokumenti kollha esebiti;

Ikkonsidrat:

Illi din hija sentenza in parte wara talba maghmula mill-attrici permezz tar-rikors datat 28 ta' Settembru 2021, fejn talbet lil dina l-Qorti tordna il-waqfien tal-komunjoni tal-akkwisti bejn l-kontendenti u dana ai termini tal-artikolu 55 (1) tal-Kodici Civili, liema talba mhiex opposta minn naha tal-intimat.

Dan l-artikolu jipprovdi s-segwenti:

“Il-qorti tista’, f’kull żmien matul is-smiegh tal-kawża ta’ firda, fuq talba ta’ wiehed jew l-oħra mill-miżżewġin, tordna l-waqfien tal-komunjoni tal-akkwisti jew tal-komunjoni ta’ residwu taht amministrazzjoni separata li teżisti bejn il-miżżewġin.”

Skond is-subinciz (2) tal-istess artikolu, l-ordni tal-waqfien tal-komunjoni ghandu jinghata b’sentenza u skont is-subinciz (3) l-ordni tal-waqfien ikun jghodd minn meta s-sentenza tghaddi in gudikat.

Illi r-raba sub-inciz tal-istess artikolu imbagħad jipprovdi illi:

“Qabel tordna l-waqfien tal-komunjoni kif provdut f’dan l-artikolu, il-qorti ghandha tqis jekk xi parti tkunx sejra tbat i preġudizzju mhux proporzjonat bil-waqfien tal-komunjoni qabel is-sentenza tal-firda.”

Illi kif inghad fis-sentenza fl-ismijiet: **Daniela Mizzi vs Duncan Peter Mizzi**, deciza mill-Qorti tal-Appell fit-28 ta’ Marzu 2015:

“In tema legali jinghad illi l-Artikolu 55 tal-Kap.16 li fuqha hija bbazata t-talba attrici jagħti l-fakolta’ lil parti jew oħra li “f’kull żmien matul is-smiegh tal-kawża ta’ firda titlob il-waqfien tal-komunjoni tal-akkwisti jew tal-komunjoni tar-residwu taht amministrazzjoni separata li tkun teżisti bejn il-konjugi.....t-talba għall-waqfien m’ghandhiex tinghata jekk parti tkun ser issofri “preġudizzju mhux proporzjonat.” Inoltre, l-oneru tal-prova ta’ dan ir-rekwizit jirrisjedi fuq min qed jallegah, skond il-principju incumbit ei qui dicit non ei qui negat.”

Il-Qorti tal-Appell ikkonfermat decizjoni mogħtija mill-Qorti tal-Familja fejn qieset li l-intimat ma kienx ser isofri preġudizzju sproporzjonat bit-terminazzjoni tal-komunjoni tal-akkwisti fil-mori tal-kawża. Għall-kuntrarju, gie kkonsidrat mill-Qorti tal-Appell li t-terminazzjoni tal-komunjoni kienet ser iggib beneficcju inkwantu jevita li xi parti jew oħra tagħmel xi dejn li, ‘l quddiem, ikun jista’ jigi addebitat lill-komunjoni.

Illi wkoll fil-kawza fl-ismijiet: **Desiree Lowell sive Desiree Lowell Borg vs Michael Lowell** deciza mill-Qorti tal-Appell fit-30 ta' Ottubru 2015, fejn il-Qorti tal-Appell ikkonfermat li is-sentenza moghtija mill-Qorti Civili (Sezzjoni Familja) ntqal:

“...il-Qorti tosserva li l-waqfien tal-komunjoni tal-akkwisti ma jista' jkun ta' ebda pregudizzju ghas-sehem tal-attrici mill-assi li talvolta din tiskopri wara li twafqet il-komunjoni, ghax il-waqfien tal-komunjoni jirreferi ghal futur u mhux ghal dawk l-assi li diga' dahlu u qeghdin fil-komunjoni anke jekk ad insaputa tal-attrici”.

Illi in vista tan-nuqqas ta' risposta u oggezzjonijiet da parti tal-konvenut, il-Qorti tqis illi m'hemm l-ebda ostakolu sabiex it-talbiet tal-attrici jigu milqugha.

Ghal dawn il-motivi, il-Qorti taqta' u tiddeciedi billi tilqa' t-talba tal-attrici u konsegwentement tordna l-waqfien tal-komunjoni tal-akkwisti ezistenti bejn il-partijiet ai termini tal-Artikolu 55 tal-Kap. 16 tal-Ligijiet ta' Malta, u tordna n-notifika ta' din is-sentenza lid-Direttur tar-Registru Pubbliku a spejjez tal-attrici.

Spejjez riservati ghal gudizzju finali.

Moqrija

Mhallef Jacqueline Padovani Grima LL.D. LL.M. (IMLI)

Lorraine Dalli

Deputat Registratur